

**NATIONAL ASSEMBLY OF
SEYCHELLES**

Thursday 1st April, 2021

The Assembly met at 9.01am

National Anthem

Moment of Reflection

Mr Speaker in the Chair

MR SPEAKER

Bonjour tou Manm e bonzour tou oditer e telespektater an deor ki pe swiv nou. Mon ti a kontan enform Lasanble ki parti US pe fer en sanzman dan zot Manm Proporsyonnel e Mrs Noline Sophola pou ranplas Onorab Chantal Ghislain. Premye item lo nou agenda pou *Administration of Oath of Allegiance*. E nou a demann zofisyen pou fer Mrs Sophola antre silvouple e Madanm Clerk i a prosede.

Nou a demann bann Manm pou debout silvouple.

MRS NOLINE SOPHOLA

I, Noline, Antoine Sophola, do swear that I will be faithful and bear true Allegiance to the Constitution of Seychelles and that I will preserve, protect and

defend the Constitution of Seychelles. So, help me God.

MR SPEAKER

Mersi.

(APPLAUSE)

MR SPEAKER

Mon swet la byenveni Madanm Sophola dan Lasanble. Onorab Sophola. E an menm tan ki mon remersye ansyen Onorab Chantal Ghislain pou son servis. La prezan nou pou pran en *technical break* pou ki nou staff i kapab re organiz lasal pou nou kapab kontinyen. Mersi.

(BREAK)

MR SPEAKER

Mon bezwen eksplik en pti pe rezon akoz nou'n ganny tou sa retar e nou prosedir in ganny enteronpe. Bann Manm in ganny en pe lenformasyon deza. Me problem ki'n arive se ki nou'n annan en problem avek mikro e spesifikman mikro lo latab Minis, ki nou servi.

E sa in arive akoz bomaten zot in bezwen dekonekte sa pou nou fer sa *Oath of Allegiance* e apre teknisyen in ganny problem avek. So, sa i rezon akoz nou sesyon in ganny dele en kantite.

Me selman mon annan en lot size osi pou adrese dan en pti kominikasyon. Yer, enn nou Manm ti pe manifeste serten sentonm asosye avek *COVID-19*. I ti al fer son tes e i ti pozitiv. Lotorite Lasante in enform mwan ki zot pe fer le neseser pou swen e *contact tracing* e zot pe donn konsey Lasanble koman pou prosede.

Dapre zot protokol, tou dimoun, Manm oubyen *staff* ki'n fini resewar tou lede zot dose vaksen i kapab kontinyen travay, pandan ki zot reste anba surveyans.

Bann Manm ki'n ganny konseye oubyen ki ganny konseye pou reste anba karantenn, pa pou vin travay. Apard sa Lasanble i kapab kontinyen son bann sesyon. Me selman i pou enportan ki nou kontinyen tou Manm, *staff* osi byen ki tou dimoun ki vin dan Lasanble, ki nou a tou moman dan *break* oubyen dan nou biro, nou swiv tou bann mezir pou anpes transmisyon lenfeksyon. Sa i lo sityasyon ki'n arive lo sa size.

Prezan nou problem mikro i ankor la e i pou pran ankor en pe letan bomaten avan sa i kapab ganny rezourd. E avek sa sityasyon ki mon fek adrese la, lo sityasyon *COVID*, nou osi pe regard donn tim

Minister Lasante sa lespas pou li kapab antreprann *contact tracing* e pou komans okenn aksyon neseser ki zot a kapab vvar. E okenn prosedir ki zot pou konsey nou.

Alors avek sa e avek konsiltasyon bann *Leaders* dan Lasanble e avek Clerk byensir ki ansarz *staff* Lasanble, nou'n desid pou sispann sesyon pou ozordi.

By the time nou fini avek aranz mikro, laplipar bomaten pou'n fini pase *anyway*. Alors nou pou sispann sesyon pou ozordi e nou pou repran Mardi prosen 9er bomaten. E alors mon a profit sa lokasyon pou donn bann Manm sa swe pou zot ganny en bon repo e en bon selebrasyon Lafet Pak avek zot fanmir. E ki nou kapab retournen an plen form Mardi prosen pou kontinyen.

Alors mersi bokou e mersi pou zot travay pandan sa semenn. Nou ava *adjourn* ziska Mardi. Mersi.

(ADJOURNMENT)